

καλὸν γὰρ εἰκὸς οὐθὲν εἶναι μετ' ὀργῆς καὶ αὐστηρῶς λεγόμενον. ὁμοίως ἐπὶ τῶν πράξεων (Ψ 24)

ἦ ῥα, καὶ Ἔκτορα δῖον ἀεικέα μῆδετο ἔργα,
πρηνέα παρ' λεχέεσσι Μενoitιάδαο τανύσσας.

5 εὖ δὲ καὶ ταῖς ἐπιρρήσεσι χρῆται, καθάπερ τινὰ ψῆφον ἰδίαν
D ἐπιφέρων τοῖς πραττομένοις ἢ λεγομένοις, ἐπὶ μὲν τῆς μοιχείας
τοῦ Ἄρεως τοὺς θεοὺς ποιῶν λέγοντας (Θ 329)

οὐκ ἀρετᾶ κακὰ ἔργα· κηχάνει τοι βραδὺς ὤκυν',
ἐπὶ δὲ τῆς τοῦ Ἔκτορος ὑπερφροσύνης καὶ μεγαλαυχίας (Θ 198)

□ 10 ὡς ἔφατ' εὐχόμενος, νεμέσησε δὲ πότνια Ἥρη,
ἐπὶ δὲ τῆς Πανδάρου τοξείας (Δ 104)

ὡς φάτ' Ἀθηναίη, τῷ δὲ φρένας ἄφροني πεῖθεν.'

αὗται μὲν οὖν αἱ τῶν λόγων ἀποφάσεις καὶ δόξαι παντός
εἰσι κατιδεῖν τοῦ προσέχοντος· ἑτέρας δ' ἐκ τῶν πραγμάτων
E αὐτῶν παρέχουσι μαθήσεις, ὥσπερ ὁ Εὐριπίδης εἰπεῖν λέγεται
16 πρὸς τοὺς τὸν Ἰξίονα λοιδοροῦντας ὡς ἀσεβῆ καὶ μιαρὸν, 'οὐ
μέντοι πρότερον αὐτὸν ἐκ τῆς σκηνῆς ἐξήγαγον ἢ τῷ τροχῷ
προσηλῶσαι'. παρὰ δ' Ὀμήρῳ σιωπώμενόν ἐστι τὸ τοιοῦτο
γένος τῆς διδασκαλίας, ἔχει δ' ἀναθεώρησιν ὠφέλιμον ἐπὶ τῶν
20 διαβεβλημένων μάλιστα μύθων, οὓς ταῖς πάλαι μὲν ὑπονολαῖς
ἀλληγορίαις δὲ νῦν λεγομέναις παραβιαζόμενοι καὶ διαστρέ-
φοντες ἔνιοι μοιχευομένην φασὶν Ἀφροδίτην ὑπ' Ἄρεως μη-
νύειν Ἥλιον, ὅτι τῷ τῆς Ἀφροδίτης ἀστέρι συνελθὼν ὁ
τοῦ Ἄρεως μοιχικὰς ἀποτελεῖ γενέσεις, Ἥλιου δ' ἐπαναφερο-
□ F μένου καὶ καταλαμβάνοντος οὐ λανθάνουσιν. τὸν δὲ τῆς Ἥρας
26 καλλωπισμὸν ἐπὶ τὸν Δία καὶ τὴν περὶ τὸν κεστὸν γοητείαν
ἀέρος τινὰ κάθαρσιν εἶναι βούλονται τῷ πυρῶδει πλησιάζον-
τος, ὥσπερ οὐκ αὐτοῦ τὰς λύσεις τοῦ ποιητοῦ διδόντος. ἐν